

Col en nateni
KÒDÓSÌPA

Pòkàta Pódì wàhaà-ta Kòdósìpa

Cetá Kamámá

Pódì-dà wàhaà ye pòkàtá mენტà é tà kǎǎ-hǎ Kòdósì yǎtí weèdǎǎpa. Ò mum pú tadí daadí yèni Kòdósì yǎtí, àmá ò yèkaà è yǎ weèdǎǎpa mènǎpà péé-pa ka béka púsí-ma dédéí Weèdi cǎku hǎǎka. Ò dapàǎn Èpààfásì-dà pà cakaà Weèdi wenaamá.

Kà beeká kǎcǎkǎ é kǎhǎ, kà tǎǎpà tēni è cakú nǎpa tǎǎsa yècǎǎ k'yè ceń-nà Weèdi wenaamá Èpààfásì de pà cakáà-ma. Pà de pà cakú è toǎ kà mènǎ kǎpèi-kó Weèdi óǎ fǎhǎna, ò yǎnà é n'dǎn Weèdi tǎntǎndipá-dà, nà tǎǎsa mùi wēhi-nà-sa nǎifǎǎpa. Pà tǎmà de pà cakáà è yǎ pà yǎnà é cǎm-ma, pà mēe pú yǎnà é dii dimá wēni. Kà Èpààfásì é taá hǎtá Pódì Hǎdǎm yǎtí ò péé-sa kóodeedí meheká é mà n'ǎǎ caka. Pódì yèkaà tǎǎ wǎni-dà mema, é pà wàhà è kó pà beka è yǎ dandaní cǎǎdi Kídísì hǎǎka-dà kó neé hédá kà nǎi é déta fǎhǎnamá.

Nte ye pòkàtá wemá tǎnà-ma ma tǎǎma:

Kòdósìpa 1.1-2: Dǎǎmu

Kòdósìpa 1.3-14: Sedàma weèdǎǎpu

Kòdósìpa 1.15-2.19: Kídísì yǎn-kó n'ǎǎ pǎǎ-sa

Kòdósìpa 2.20-4.6: Fòmǎpǎmmu nà Sèsí-Kídísì

Kòdósìpa 4.7-18: Dǎǎmu dēndēmu

1

Dòdumu

¹ Mmí Pódì, Weèdi-dà kpèi é n yíi kà n yòn Sèsí-Kídìsì tontòndikó. Mmí nà ti kúcàa Tìmòtèè, tínti-dà wàhu ye pòkàtà mentà-ní è dón, ² néna mèm̀pà yòn-pa Weèdi kpéepá è péé Kòdòsì yotí meheká. Ne yòn ti kúcàpa nà ti potòpa-dà, è mún-nà Kídìsì, òò t̀ùn nà yàma màc̀j. Weèdi ti Báàa é ne pàa pàásuumá nà wèèdi.

Pódì sedí Weèdi Kòdòsìpa kpémú

³ Ti dón-ma Weèdi ne kpémú wòka weñni. Ti weèdòdumu meheká mèekà, ti h̀j seda-á-ma Weèdi mènì yòn-di ti Teó Sèsí-Kídìsì Báàa nà ne kpémú. ⁴ Ti h̀j nì n'sedí mìi tee-sá, ti yeèkaà-á-ma dandaní ne káá-di Sèsí-Kídìsì h̀j̀nka, nà dókàma ne káá-ma weèdòpa weñni h̀j̀nka. ⁵ Ye dandaní n'èe dókàma m̀e ỳncí niyà ne dańma péé-sa kú h̀j̀nka-dà kà Weèdi yè ne h̀j̀ h̀j̀nka meheká. Ye dańma, ne mà yádà pà ne cakáa t̀j̀n daadí-dà Weèdi wenaamá mèm̀a yòn-ma webeèdi. ⁶ Ye wenaamá m̀e piní-ma teńka nà ka nùdi, kà nìpa mà tehú è pèni pa pàama. Ma c̀j̀di-dà mà h̀j̀n-má ne coh̀ka, é tódá daadí ne yeèkaà-di cecemá Weèdi pàásuumá é yádà è yò mà yòn webeèdi-dà. ⁷ Ti nòtòdo Èpáfàsì ti dósì-ko sukú, k'ò péè ti dehú-nà, menń-dà ne k̀j̀j̀ ye kú bihànamà-ní. Ò yòn Kídìsì deho m̀ónn-dà ne kpémú. ⁸ Ò ti cakáa-á-ma dókàma Weèdi Sèdi ne k̀j̀j̀-ma.

⁹ Ye kú kpémú-dà tee, nà ti yeèkaà-ma t̀j̀n daadí ne wemá, kà ti

còhu Weèdi ne kpémú wòka weñni. Ti nì còhu è yò ni Sèdi é ne pàa yañfòuma weñni, é hédá kà né m'bahiní niyà pópóí, k'yé teha kà né yádà ni dósì-sa tenten. ¹⁰ Mema, ne kó neé-ma é n'fòu Teó kpèkaama, é m'pakú wòka weñni ò naanà-sa. Ye wòni, ne pàama weñni kó n'suu-ú-ma, kà né d̀hà é yádà Weèdi. ¹¹ Ti nì còhu è yò nà nòti sàti nì káá-ti, ní ne pàa kpeèti niyà weñni h̀j̀nka, k'yé teha kà né n'káá wéj̀ma é toó ye weñni háá é deeta nà yańnaakú. ¹² Né seda Báàa Weèdi nà yańnaakú. Mení-dà ne p̀j̀j̀ còku kà ne kó wáńtá kpàa káama nì h̀j̀j̀-ma wenikú péé-sa meheká, nì m̀e mà h̀j̀j̀ mèm̀pà kú wenni yòn-pa nì kpéepá kpémú-dà. ¹³ Nì ti fedà-ní ỳj̀pu nòti meheká-dà, é ti dúuwa ni Bíidókàta wòti meheká. ¹⁴ Nà mentá kú kpémú-dà Weèdi ti f̀h̀nà-ma, é ti deeta ti s̀j̀j̀ma.

Kídìsì héé-ko n'òò tóná

¹⁵ Kídìsì yònà Weèdi-dà s̀j̀j̀j̀. Menń-dà yòn Weèdi pàa-sa weñni yudí, ¹⁶ è yáá Weèdi pàa mìi péé-sa weñni h̀j̀nka nà teńka meheká nà menń-dà, ti mádí-sa nà ti pú mádí-sa. Menń-dà pàa sèka weñni mèǹkà káá-ka kpeèti, nà kpènti, nà nòti, nà wòti. Ye wenni, Weèdi yè pàa nà menń-dà, nì m̀e yè pàa o kú kpémú-dà. ¹⁷ Ò de yè péé-ma kà niíi weñni é neé paná, menń-dà m̀e yè púsí ye wenni k'yè péé. ¹⁸ Menń-dà héé wòńku yudí, ye wòńku-dà m̀e deè weèdò-hònhòni. O kú pesá-dà fòumu cetà-ma. Menń-dà yòn cecedó é yáńtá kpípa meheká, k'yé teha k'ó n'wehinà niíi weñni. ¹⁹ Weèdi-dà takadà è yò nì yòmpu weñni, ní m'péé ni Bíitá meheká tenten. ²⁰ Nà mentá-dà m̀e

deè Weèdi kpèi é tón é naaka-nà-ma niìi weñni nà ni mónní. Hĩma ni Bítá hùtà-ma kpíidokú hĩnka kpémú-dà tee, Weèdi tón é naaka-nà-ma miì péé-sa weñni hĩnka nà teñka.

²¹ Néna mèetékà, nà wòni-hɔ, ne mèe té de nátá-nà-á-ma Weèdi. Ne de yòn ni kààtɔpa-dà, nà yaàmàhàka ne de káá-ka kà kà ne túdi sũma paáma meheká. ²² Àmá sàmà-ní, Weèdi tón é ne naaka-nà-á-ma, nà kúmú ni Bítá kpíi-pú kpémú kà ta wònti é yekà dɔnkú. Nì hĩn mema, è kpèi né wántá fodá ni yihika è yòn ni kpéepá ni cenà-pa-dà, kà pà kój yókama, è kój yècĩ nì kó yeda-sá pa fòumu meheká. ²³ Hákà, ne yònà é n'fici-í-ma é n'kpeni dandaní hĩnka. Mení kú hĩnka-dà pà ne tunà-ma. Ne mèe é n'tum ni hĩnka tenten, ne dá yetá é nátá-nà dańma Weèdi wenaamá ti cakú-ma. Ye wenaamá, ne yèkaà-á-ma kà pá mà caka niì bà mènè dèè-ko teñka hĩnka. Mmí Pòdi, n mèe té hĩn ma deho-dà è mà cakú.

Tómú Weèdi kɔ̀ɔ-pu Pòdi weèdɔ̀-hònghònì kpémú

²⁴ Sàmà-ní, yè n naa-á-ma nà n yon-má nánkú nà ne kpémú. Kídísì de dii-kú nánkú weèdɔ̀-hònghònì kpémú, mení mènì yòn-di o wònkù, n mèe té yon-kú-dà n wònti meheká, è kó sũhina miì dóntà-sa. ²⁵ Ye weèdɔ̀-hònghònì kpémú-dà mèe tee Weèdi n kpáhìnà-ma ni deho, è n púkà ni tómú kà n dehú ne kpémú. Nì n púkà è yò n ne caka ni wemá weñni-dà, ²⁶ nì sònà-ma wònci weñni è pú mà fohìnà nìpa. Àmá sàmà-ní, nì mà fohìnà-á-ma pópóì mèm̀pà kú wenni yòn-pa ni kpéepá. ²⁷ Nì hĩn mema, è kpèi pà beka ye miì de sò-sá wehimú

sáma-dà, n'èè toó-sa k'yè kó tempanà boocí weñni. Ye miì de sò-sá-dà héé: Kídísì péé ne meheká, è ne pɔn dańma kà ne yáá è yò ne kó wántá dúú Weèdi wehimú meheká. ²⁸ Ye kú Kídísì wemá-dà mèe deè ti cakú-ma nìpa, è mà biòhànì bá pa mènè dèè-ko, è pà teñ nà yañfòuma weñni, è kpèi kà mèm̀pà kú wenni mún-nà-pa Kídísì, é kpéñ o còku meheká. ²⁹ Ye kú kpémú-dà tee kà n dehú, è m̀du nà kpeeti Kídísì n pɛi-tí kà tì n'tempú-nà tenten ye dehèmu meheká.

2

¹ N kpèi né n'yáá-ma m̀ddi n m̀du-di kú kpekú sáá-ma. N nì m̀du néna kpémú-dà, nà Dàòdisèè weèdɔ̀pa kpémú, nà mèm̀pà kú weñni mum pú n déhà-pa nà pa nònfa kpémú. ² N m̀du pa kpémú, è kpèi é yahikàna pa wònti-dà, kà pá n'dósi pa tɔ̀pa nà yàma màcɔ, kà pa yaàmàhàdi é pà paà kà pá yádá Weèdi de dɔ̀sa k'yè sòdi. Ye miì de sò-sá-dà héé Kídísì. ³ O kú meheká-dà yañfòuma kpàati weñni nà Weèdi yádáma sò-má.

⁴ N ne cakú miya, è pú kpèi k'òòcɔ̀n-dà é ne yehèna nà wepɔmpàma. ⁵ Bá kà n pú ne péé-nà n mónní, n yàma ne péé-nà-á-ma. Yè mèe n naa-á-ma nà niìi weñni paquí-ma k'yè coó ne pesá, kà ne dandaní kpeni Kídísì hĩnka.

Ne dá teha k'òòcɔ̀n é ne yehèna

⁶ Ne tehàà-mà sàmà-ní Kídísì è yò ò yòn ne Teó, né n'fòu ò kpèkaàma. ⁷ Né tuná ne cɛ̀nci o meheká, é madí ne fòumu weñni o

hĩnka. Ne dandaní é d̄hà é kpeka pà ne bihàna-sa hĩnka, ne m̄e t̄má n'sedí Weèdi sàma.

⁸ Né p̄á yòkàma k'òòc̄n̄ dá ne c̄dí o máadi meheká nà yañfòuma wemá m̄emà yòn-ma nuñhetí è t̄mà yòn héci. Ye kú yañfòumà péé-nà-ní n̄pa p̄áma pesá-dà, nà fòuku seèkpákpaàka pesá, mà pú péé-nà-ní Kídísi pesá. ⁹ Kídísi de yòn n̄i-dà, kà Weèdi yòm̄pu weñni péé o meheká dédí. ¹⁰ Ne m̄e ò mún-nà-ma kpémú-dà tee kà né déta ye kú n̄i wenni. Mení-dà m̄e yòn m̄i kú weñni yòn-sa s̄eka, è káá n̄òti nà kp̄enti, ye kp̄enn.

¹¹ N'òò mún-nà-ma kpémú-dà tee, kà pá ne cantá. Ye kú cantámà pú yòn n̄pà cantáma, àmá mà péé-nà-ní Kídísi pesá-dà è m̄e ti deù ti p̄ákp̄é̄ma m̄emà héè-ma kà ti p̄akú s̄īma. ¹² Nà cònti pà de ne p̄à-ti, yè yònà pà de péè é ne dáná-nà-ma-dà nà Kídísi. Àmá, nà n'òò mún-nà-ma kpémú, ne péè òò yántá-nà-á-ma, m̄i tee-sá ne dañ Weèdi n̄òti hĩnka m̄enti ò yáhinà-ti kp̄ípa meheká. ¹³ Néna, ne de kp̄í-í-ma Weèdi c̄ku meheká nà ne s̄īma kpémú, m̄i tee-sá ne de pú n̄i yáá. Àmá s̄amà-ní, Weèdi ne fokàna-á-ma nà Kídísi kpémú. Ò ti dedà-á-ma ti s̄īma weñni. ¹⁴ N̄i kp̄iá-á-ma p̄òkàta pà de w̄àhàa-ta kú meheká ti s̄īma è ti p̄ú̄n̄i è yò ti yeekú-nà kp̄é̄ntinùka. N̄i tà kp̄iá é tà kp̄é̄i kp̄iidokú hĩnka-dà. ¹⁵ Ma kú bookú-dà Weèdi de h̄in-má, é deèda s̄eka m̄enkà kú wenni de káá-ka n̄òti nà kp̄enti, ka kpeèti. N̄i kà d̄enà-ní n̄pa weñni yìhika-dà é kà yòkàna, é kà fuupa è yònà kpenáti ni B̄itá nedà-ti. ¹⁶ Ye kú kpémú, ne dá héda k'òòc̄n̄ é déta

ne yetádi ne yon-sá nà ne yò̄n-sa kú hĩnka, yoo ó déta ne yetádi ne kúuka yankàma hĩnka, nà ne c̄ip̄ancí kú kp̄éeká hĩnka yoo nà ne damuhipàka hĩnka. ¹⁷ Mii kú wenni, yòn niyà m̄i de yònà é t̄eni-sá-ní d̄iku-dà, ye m̄ó-m̄onyá-dà m̄e héé Kídísi. ¹⁸ Ne dá teha k'òòc̄n̄ é n'toó ne yèdi è yò ne pú sudi. N weì n̄pa m̄em̄pà kp̄áhin̄i-pa-dà pa c̄ò̄di c̄éma Weèdi t̄ont̄ondipá yìhika è pà d̄ón, è t̄mà té k̄ò̄ pa c̄ò̄di tenten pà déhù-sa pa d̄hàti meheká. Ye kú yammà, n̄pa yañm̄ahàka-dà h̄j̄ pà n'túdí, kà pà w̄ákani héci. ¹⁹ Pà pú daadi-nà Kídísi m̄enn héé-ko yudí. Yudí-dà h̄j̄ k̄ò̄ni w̄ò̄nku yè kú békú-sa. Mení-dà tee kà w̄ò̄nku tukanáma nà ku c̄enci péè púsí k'yè sàà, Weèdi-dà m̄e héu kà kú kp̄enn n̄i kp̄ekaama.

Tí kp̄í nà Kídísi é péè òò yántá-nà

²⁰ Ne péè é kp̄í-ma nà Kídísi. Ye m̄i kú wenni yòn-sa s̄eka è káá kpeèti fòuku meheká koò k̄ò̄ n̄òti ne hĩnka. N'aá p̄akú k'yè yònà ne káá péé-ma-dà ye kú niyà n̄òti meheká. Badà tee kà pà ne p̄akú nà n̄òti kà ne t̄un kp̄é̄ntinùkà m̄enkà toò-ka: ²¹ Dá tódá m̄i, dá dempa m̄i, dá p̄ín m̄i? ²² Ye kú kp̄é̄ntinùkà n'èe kú bihànamà péé-nà-ní n̄pa pesá-dà. Pà kà p̄à niyà m̄i h̄j̄ s̄en-sa kpémú-dà kà p'èè deháa-nà è yò. ²³ M̄ómasí hĩnka, ye kp̄é̄ntinùkà s̄em̄ yònà kà toó-ma-dà yañfòuma sàma ka meheká, m̄i tee-sá kà békú è yò ti té k̄ò̄ ti c̄ò̄di tenten Weèdi duntàma hĩnka-dà, è té kp̄áhin̄a ti c̄ò̄di c̄éma, é diá ti w̄ò̄nku náńkú. H̄ákà, kà pú yòn yèc̄i, kà tempú-nà s̄à̄di nido ò kó h̄impú-dà é m'p̄akú o w̄ò̄nku kp̄ei-sá.

3

¹ Weèdi ne yáhìnà-á-ma nà Kídísì. Ye kú kpémú, né pèha niìya mìl pée-sa híńka, Kídísì pée-sa è kàdi Weèdi nòkànheùma. ² Ne yaàmàhàdi weñni ní m'pée híńkà kpéesá híńka, ne dá m'maàhu tenkà kpéesá kú híńka. ³ Ne kpíi-í-ma nà Kídísì, ne fòumu Weèdi mù sòdi Kídísì meheká-dà, è mù cègè. ⁴ Ne fòumu mómmú héé Kídísì-dà. Ò kó fodá t́ín daadí, ne kó pée ód fodá-nà-á-ma, ód m'pée-nà o wehimú meheká.

Fòumu kpémmú nà Pàmmu

⁵ Ye kú kpémú-dà tee, ne yònà é wéi-ma pépédi paáma mèmà pée-ma ne meheká è pú sudi, è yòn tenkà menkà kú kpéemá k'yé n'yònà: Dóóma, nà yóhumú paáma, nà bìnɔ, nà niìi dókàma héhéciima, nà é m'bohòta é n'káá niìya weñni a cɔ̀̀di kpémú, mìl yòn-sa wàci dòma. ⁶ Ye kú paámà-dà yòn-ní Weèdi fɔ̀̀di nìpa mèm̀pà pú nì you-nà-pa toòka híńka. ⁷ Nà wòni-hɔ, ne m̀e té de t̀n ye kú paámà còku-dà, è fòu ye s̀imà meheká.

⁸ Àmá sàmà-ní, né wéi mii kú wenni. Né wéi fɔ̀̀di, nà kpeèti paáma, nà mekatohiká. Ne koò dá hédá kà còdi nìcɔ̀̀ni yoo wakàwehi é yeèni ne nùka meheká. ⁹ Ne dá m'báníti ne tòpa mìl tee-sá ne wéi-í-ma ne dàa kpénn n'ò paáma, ¹⁰ ye wòni é tódá paápàama. Weèdi mènì ti paà-di-dà m̀e ne kɔ̀̀ ye paápàamà-ní, è mà d̀hu wòka weñni è kpèi má n'yònà ni kpéemá, k'yé teha kà né nì yádá

dédéí. ¹¹ Ye wòni, òcɔ̀̀n koò kóó è ceñ n'ò tòò, a yòn Sùwífù yoo a yòn bookú tókú, a cantà yoo a pú cantà, a pú didà, a yòn míti yañn, a yòn núnn yoo a pú yòn núnn, pa wenni sáá-ma Weèdi yìhika. Mènn yòn-ko niìi weñni kpénn-dà héé Kídísì, mení-dà m̀e pée pa weñni meheká.

¹² Weèdi-dà ne batà mema è yò né n'yòn ni kpéepá, nì m̀e ne dósí-ma sàma. Memá-dà tee ne yònà é n'káá-ma nánkòmma, nà niìma tòpa híńka, é n'káá cɔ̀̀di yakadamá, nà mekanaaká, nà mùyɔ.

¹³ Né n'non è weñ nà ne tòpa. Né m'búúkú ne tòpa s̀imà dàhàka kà n'òcɔ̀̀n yetà n'ò tòò, é n'yònà Teó ne dedà-ma kú bookú ne kpéemá. ¹⁴ M̀i há yòn-sa yudí ye wenni meheká, mí-dà héé né n'dósí ne tòpa. Dókàma-dà kó n'tee kà né m'múñ tenten. ¹⁵ Kídísì wèèdi ní ne n'túdí ne yàma meheká. Weèdi ne yíi ni kú kpémú-dà, è kpèi né n'yòn wònkù kùcɔ̀̀ kú kpéepá. Né nì n'sedí wòka weñni. ¹⁶ Kídísì wemá nà ma káama weñni ní m'pée ne yàma meheká. Né m'biòhòni ne tòpa,

é n'teñ ne tòpa nà yañfòuma weñni. Né n'deñ nà ne yàma weñni, è sedí Weèdi nà wekànamá néyènci, nà faká kpéeci, nà tonáma néyènci Weèdi Sèdi ne pɔ̀̀n-cí. ¹⁷ Ne pakú-sa weñni, nà ne weì-sa weñni, n'èè m'pakú nà Teó Sèsí yèdi, é n'tonì ti Báaa Weèdi n'ò kpémú.

Weèdòpa yònà é n'fòukaama pa cɔ̀̀di còhòka

¹⁸ Poòpa-nà, bá ne m̀nn dèè-ko ní n'you-nà o dòò toodí yè békúma kú bookú Teó còku meheká.

¹⁹ Daapá-nà, bá ne mènè dèè-ko é n'dósi o podò, ne dá n'tohi pa híńka.

²⁰ Bíhí-nà, ní n'you-nà ne báàpa toòka níi weñni meheká, mií-dà Teó kpèi-má.

²¹ Néna tá bíhí báàpa-nà, ne dá m'mòkanì ne bíhí fǔǔka, k'yé teha kà hi yàma dá yèdi.

²² Númma-nà, ní n'you-nà toòka ne dakpémma níi weñni meheká teńka híńka. Ne dá m'pakú tóná pà ne púkà-na, p'èè péé tǐn wòni è ne cóti, è kpèi nakàna pa yàma. Àmá né m'pakú tóná pà ne púkà-na nà yàma màcǔ, mìi tee-sá ne wani Teó. ²³ Tóná pà kó ne kǔǔ-nà weñni, ne té nà paná nà yàma màcǔ, k'yé n'yòná ne nà pakú-ma Teó kpémú, yè dá n'yòná ne nà pakú-ma nìpa kpémú. ²⁴ Né n'yáá è yò Teó kó wántá ne bodá-ma ye boutí. Ne kó wántá déta-ma kpàati ò híńa-ti o kpéepá kpémú. Ne dakpénn mónn ne dehú-ko kú kpémú, mení-dà héé Kídísì. ²⁵ Mènè há pakú-ko sùima, Weèdi kó wántá óò bodá-ma o sùima boutí è yáá meni pú bahù nìpa.

4

¹ Néna dakpémma, né m'pakú ne númma mìi coó-sa è códí, è yáá ne mèe té yáá-ma è yò ne káá Dakpénn k'ò péé híńka.

Tencí dèndènci

² Né n'wédi weèdòpu meheká. Né n'césì mu híńka é n'sedí-nà Weèdi. ³ Ne mèe té n'còdhu Weèdi ti kpémú, k'yé teha kà ní ti kpetá

còku kà tí caka ni wemá, é pà wekàna mìi sò-sá Kídísì híńka. Ye kú kpémú-dà mèe tee kà n péé-nà kódedí meheká. ⁴ Ye kú kpémú, né n'còdhu Weèdi k'yé teha ye cakàma meheká, kà n yè wekàna pópóí yè békúma kú bookú.

⁵ Né hédá kà yañfòuma é n'túdí ne paáma kà má n'sudi mèmpa pú yòn-pa weèdòpa yihika. Ne té dá hédá wòni Weèdi ne pǔ-dí è yò né pà caka ni wemá kà ní ne foi. ⁶ Ne nùdi wemá té n'nadi é n'kó neé tempanà toòpa. Ne mèe é n'ncn è tǔni toòpa yè békúma kú bookú.

Dòmu dèndèmu

⁷ Ti kúcaà Tìsìkì ti dósi-ko dédéí, k'ò púsì Teó dehèmu sukú, è yòn n'ncòtoò mu meheká, ò kó tèi-ho é ne caka n békà kpéetì weñni. ⁸ N ò tǔnti-ho n'èe kú kpémú ne pesá, è yò ó tèi é ne caka n weńma yòmpu-dà, é tǔmá yahikàna ne wònti. ⁹ N ò tǔnti-ho nà Ònèsím-dà, ti kúcaà k'ò códí kà t'òò dósi sukú. Ò yòn ne hǔhí kóoó-dà, pa déèdi kó ne caka-á-ma mìi kú wènnì pakú-sa mìi.

¹⁰ Àdìsitáki, nà mènè ti péè péé-ko kódedí meheká, ne dón. Mádíki, Bànábási yeñn mèe té ne dón. N ne yòò cakàpu-dà ne yòná é paá-sa o híńka. K'ò tantà-ho ne hǔhí, kà n'òò codá sukú. ¹¹ Sèsì pà tǔmà toò-ko Sùsitúsì mèe té ne dón. Sùwífùpa mèmpa hìn-pá Sèsì kpéepá meheká, mèmpa kú cǔdi-dà péè n dehú-nà Weèdi wòoti kpémú. Pà yahikàna n wònti sàma-dà.

¹² Èpàfàsì k'ò mèe té yòn ne hǔhí kóoó, ne dón. Sèsì-Kídísì deho-dà, k'ò mòu ne kpémú wòka weñni weèdòmu meheká, è kpèi né

n'tum tenten Weedi còku meheká-dà, é m'bii, é m'bahiní nì kpèi né m'pakú-sa. ¹³ N móní déhà-á-ma nà n nònfa, ò wéní-ma kú bookú sàma ne kpémú, nà Dàòdisèè weèdòpa kpémú, nà Yèdàpòdìsì kpéepá kpémú. ¹⁴ Ti dóópo Dúki k'ò yòn dòkòtódo, nà Dèmási, pà mèe té ne dón.

¹⁵ Né n dja-ho Dàòdisèè weèdòpa, é n dja-ho Nèfáà nà weèdòpa mèmpà tíkàni-pa o hýta meheká. ¹⁶ Kà ne kaàn ye pòkàtà è yà, kà né tà nànci-ho Dàòdisèè weèdò-nàmòni yamma kà pà mèe té tà kàn. Pà mèe té kó ne nànci-tá-ní nà Dàòdisèè, ne mèe té tà kàn. ¹⁷ Caka-nà Ààsípù è yò ó púsí tenten tòmú Teó ò ký-pu, é mù paá sukú. ¹⁸ Mmí móní Pódi-dà ne kóni ye dòmù-ní, è mù wàhu nà n nòku. Ne dá dúí n kpémú è yò n péé kódedí meheká. Weedi paásuumá é ne m'péé-nà!